





खबर संक्षेप



शिव चौक गुरूर में नागरिकों ने फहराया राष्ट्रीय ध्वज

गुरूर। गणतंत्र दिवस के अवसर पर शिव चौक गुरूर कला मंच के सामने नागरिकों ने राष्ट्रीय ध्वज फहराया। ध्वजारोहण के पूर्व उपस्थित नागरिकों ने महात्मा गाँधी, शहीद शंकर गुहा नियोगी, शहीद भगत सिंह, शहीद चंद्रशेखर आजाद के चित्रों पर पुष्पांजलि अर्पित कर ध्वज फहराया। कार्यक्रम में नूतन साहू, कमलेश, लेख राम, आमप्रकाश साहू, अध्यक्ष ओबीसी महासभा जितेंद्र उपस्थित थे।

संजारी में अनेक स्थानों पर फहराया गया तिरंगा



डौंडीलोहरा। शासकीय औद्योगिक प्रशिक्षण केंद्र संजारी ने प्राचार्य वीणा देवांगन ने गणतंत्र दिवस के अवसर पर राष्ट्रध्वज फहराया। इसी तरह शासकीय पूर्व माध्यमिक विद्यालय संजारी में प्रधानपाठक राजकुमार दीवान, शासकीय प्राथमिक विद्यालय संजारी भूपेंद्र इंदौरिया, शासकीय प्राथमिक शाला बर्रापारा कुलेश्वर ठाकुर व शासकीय प्राथमिक विद्यालय आमपारा संजारी में भुवन देवांगन ने राष्ट्रध्वज फहराया।

गांजा के साथ दो पकड़ में भिलाई। नशे का अवैध कारोबार करने वाले दो युवकों को पुलिस ने गिरफ्तार किया है। आरोपियों के खिलाफ पुलिस ने धारा धारा 20(ख) एनडीपीएस एक्ट के तहत जुर्म दर्ज किया है।

निधन

केशवरांम सिन्हा

बालोद/कलंगपुर। ग्राम कलंगपुर निवासी सेवानिवृत्त शिक्षक केशवरांम सिन्हा 78 वर्ष का 26



जनवरी को निधन हो गया। उनका अंतिम संस्कार गांव के मुक्तिधाम में किया गया। जहां स्वजातीय सहित सैकड़ों ग्रामीण उपस्थित रहे। वे अधिवक्ता बाबूलाल सिन्हा एवं डॉ रोशन लाल सिन्हा के पिता थे।

झमकु देवी बाफना

कुसुमकसा। नगर के प्रतिष्ठित बाफना परिवार की झमकु देवी



बाफना (95 वर्ष) धर्म सहायिका स्मृतिशेष लक्ष्मीलाल बाफना का रविवार को जगदलपुर में निधन हो गया। वे कंवर लाल बाफना, मोतीलाल बाफना, जसराज बाफना, संतोष बाफना, किशोर बाफना की माता जी थीं। उनका अंतिम संस्कार जगदलपुर में किया गया। उनकी अंतिम यात्रा में जैन श्री संघ कुसुमकसा के सदस्यों ने उपस्थित होकर होकर भावभीनी श्रद्धांजलि अर्पित की।

(शपथ पत्र) नाम परिवर्तन

श्रीमान मंशा राम साहू पंचराम साहू, साकिन-कसबी, तहसील-डौंडी लोहरा, जिला-बालोद (छ.ग.) शपथकर्ता शपथपूर्वक निम्न बयान करता है:-

- 1. यह कि, शपथकर्ता का नाम व पता उपरोक्तानुसार है।
2. यह कि, शपथकर्ता मंशा राम साहू के सभी दस्तावेज जैसे आधार कार्ड, पैन कार्ड में मंशा राम गजपल्ला दर्ज है।
3. यह कि, शपथकर्ता मंशा राम साहू के ड्राइविंग लाइसेंस में मंशा राम गजपल्ला अंकित है।
4. यह कि, शपथकर्ता मंशा राम साहू का ड्राइविंग लाइसेंस स्वीकृत दिनांक 31.03.2006 है, उस समय आधार कार्ड नहीं होने के कारण और आधार कार्ड की अनिवार्यता नहीं था।
5. यह कि, सभी दस्तावेजों एवं सभी शासकीय कार्यालयों में आधार कार्ड अनिवार्य है, जिस कारण मंशा राम साहू अपने ड्राइविंग लाइसेंस में आधार कार्ड के अनुसार अपना नाम संशोधन कराना चाहता है।
6. यह कि, शपथकर्ता द्वारा दी गई सभी जानकारी सत्य व सही है, गलत पाये जाने पर पूरी जवाबदारी मुझ शपथकर्ता की होगी।
अतः शपथ पत्र प्रस्तुत है।

शपथकर्ता सत्यापन मैं शपथकर्ता सत्यनिष्ठा से कथन करता हूँ कि कॉडिका 01 से 05 तक दी गई जानकारी सत्य एवं सही है। जिसे पदकर आज दिनांक 30/12/2024 को बालोद में हस्ताक्षर कर सत्यापन करता हूँ। मंशा राम साहू शपथकर्ता

राष्ट्रीय पर्व : संयुक्त जिला कार्यालय में कलेक्टर चंद्रवाल ने फहराया राष्ट्रीय ध्वज
गणतंत्र दिवस पर अंचल में जगह-जगह शान से लहराया तिरंगा, परेड सहित हुए विविध कार्यक्रम

हरिभूमि न्यूज़ | बालोद

राष्ट्रीय पर्व गणतंत्र दिवस के अवसर पर कलेक्टर इन्द्रजीत सिंह चन्द्रवाल ने प्रातः 08 बजे संयुक्त जिला कार्यालय परिसर में राष्ट्रीय ध्वज फहराया। इस अवसर पर उन्होंने अधिकारियों-कर्मचारियों को स्वतंत्रता दिवस की बधाई एवं शुभकामनाएं दीं।

कलेक्टर चन्द्रवाल ने कलेक्टोरेट परिसर में स्थापित राष्ट्रपिता महात्मा गाँधी और संविधान निर्माता डॉ. भीमराव अम्बेडकर की प्रतिमा पर माल्यार्पण और पुष्प अर्पित कर देश की आजादी के लिए किए गए उनके अथक प्रयासों के प्रति



कृतज्ञता व्यक्त की। इस अवसर पर कलेक्टर चन्द्रवाल ने संयुक्त जिला कार्यालय में आयोजित संक्षिप्त कार्यक्रम में उपस्थित सभी अधिकारी-कर्मचारियों को गणतंत्र दिवस की हार्दिक बधाई एवं शुभकामनाएं दीं। उन्होंने कहा कि हम सभी शासकीय सेवकों को शासकीय सेवा में रहते हुए समाज सेवा एवं जनकल्याणकारी कार्यों को क्रियान्वित करने का बेहतर अवसर प्राप्त होता है। उन्होंने जिले के सभी अधिकारी-कर्मचारियों को आम जनता के हित में अपने कर्तव्यों का पूरी निष्ठा एवं प्रतिबद्धता के साथ निर्वहन करने को कहा। जिससे कि बालोद जिला पूरे देश एवं छत्तीसगढ़ राज्य में उत्कृष्ट उदाहरण पेश करते हुए मिसाल कायम कर सके। कार्यक्रम को संबोधित करते हुए चन्द्रकांत कौशिक ने राष्ट्र के नवनिर्माण में देश के प्रत्येक नागरिकों के साथ-साथ शासकीय अधिकारी-कर्मचारियों के कार्यों एवं दायित्वों के संबंध में प्रकाश डाला।

इस अवसर पर कार्यक्रम में उपस्थित अन्य अधिकारी-कर्मचारियों ने भी गणतंत्र दिवस के संबंध में अपना विचार व्यक्त किया। इस दौरान जनसंपर्क अधिकारी चन्द्रेश ठाकुर, जिला कोषालय अधिकारी एमएस भारद्वाज, जिला खजिन अधिकारी मीनाक्षी सिन्हा सहित अन्य अधिकारी-कर्मचारी मौजूद थे।

उत्कृष्ट उदाहरण पेश करते हुए मिसाल कायम कर सके। कार्यक्रम को संबोधित करते हुए चन्द्रकांत कौशिक ने राष्ट्र के नवनिर्माण में देश के प्रत्येक नागरिकों के साथ-साथ शासकीय अधिकारी-कर्मचारियों के कार्यों एवं दायित्वों के संबंध में प्रकाश डाला।

इस अवसर पर कार्यक्रम में उपस्थित अन्य अधिकारी-कर्मचारियों ने भी गणतंत्र दिवस के संबंध में अपना विचार व्यक्त किया। इस दौरान जनसंपर्क अधिकारी चन्द्रेश ठाकुर, जिला कोषालय अधिकारी एमएस भारद्वाज, जिला खजिन अधिकारी मीनाक्षी सिन्हा सहित अन्य अधिकारी-कर्मचारी मौजूद थे।



डौंडी ब्लॉक में शासकीय कार्यालयों सहित विभिन्न स्थानों पर हुए कार्यक्रम

डौंडी। विकासखंड डौंडी में समस्त कार्यालय जनपद, नगरपालिका, कृषि, वन, सिंचाई, पुलिस, स्वास्थ्य, शिक्षा, लोक रजिस्ट्री, मनरेगा, बिजली, लोक निर्माण, समस्त छात्रावास, ग्राम पंचायत, डौंडी व्यापारी संघ, भाजपा मंडल, सहित अन्य विभागों में आचार संहिता का पालन करते हुए गणतंत्र दिवस धूमधाम से मनाया गया। इस अवसर पर सभी कार्यालयों में राष्ट्रीय ध्वज फहराया गया और राष्ट्रगान गाया गया। डौंडी व्यापारी संघ अध्यक्ष तिलक दुबे, नगर के गणमान्य जन दिनेश अग्रवाल, मनीष झा, भाजपा मंडल रुपेश नायक, नगर पंचायत में सोमेश सोरी, सहित सभी विभाग में कार्यालय प्रमुख द्वारा ध्वज फहराया गया। डौंडी नगर के गणमान्य जनों में मातरम दास, मोहनजिन बाई चौरका ममता जैन, राधिका भारद्वाज, नीलेश जायसवाल, राजेंद्र नाहर, पुनम कोठारी, दीपक जायसवाल, लक्ष्मी कांत जैन, सहित अन्य जनों द्वारा विभिन्न स्थानों में गणतंत्र दिवस पर मिठाई बाँट कर खुशियाँ मनाई। इस मौके पर कार्यालयों में विभिन्न सांस्कृतिक कार्यक्रम आयोजित किए गए, जिनमें स्कूली बच्चों और कार्यालय के कर्मचारियों ने भाग लिया। कार्यक्रमों में देशभक्ति गीत, नृत्य और नाटक प्रस्तुत किए गए। कार्यालयों में गणतंत्र दिवस के महत्व पर भी चर्चा की गई। अधिकारियों ने देश के संविधान और इसके मूल्यों के बारे में बतवाई और लोगों से इसका पालन करने का आह्वान किया। इस अवसर पर कार्यालयों में मिठाइयाँ और फल भी वितरित किए गए।

विधायक चंद्राकर ने नाड़ी पंचगव्य वैद्य पुरुषोत्तम सिंह का किया सम्मान



बालोद। जिले में गणतंत्र दिवस के मुख्य समारोह में विभिन्न विभागों में उत्कृष्ट कार्य करने वाले कर्मचारियों और समाजसेवियों को सम्मानित किया गया। इनमें जिले के योगाचार्य, पतंजलि योग समिति जिला बालोद के अध्यक्ष, समाजसेवी, नाड़ी पंचगव्य वैद्य पुरुषोत्तम सिंह राजपूत को जिले में निरंतर योग प्रशिक्षण के क्षेत्र में उत्कृष्ट कार्य के लिए मुख्य अतिथि ललित चंद्राकर विधायक दुर्गा ग्रामीण एवं जिलाधीश, पुलिस अधीक्षक सहित जिले के मंचासीन गणमान्य राष्ट्रीय राजनीतिक प्रमुख दल

भाजपा के नेतागणों, वर्तमान विधायक बालोद और अधिकारियों की उपस्थिति में सम्मानित किया गया। इस उपलब्धि के लिए तुलसी मानस प्रतिष्ठान के पूर्व प्रांतीय अध्यक्ष गोपाल वर्मा, पुस्कर सिंह राजपूत, श्री कृष्ण गोपाल गोशाला एवं अनुसंधान केंद्र के अध्यक्ष हिच्छा राम, जीवन धनकर, छगन यदु, देवलू पटेल, आंजनेय नन्दन सर्व सिद्ध हनुमान मंदिर सेवा समिति के रमेश रावते, योगेश्वर यादव, प्रमोद साहू, नेमी साहू सहित अनेक लोगों ने बधाई व शुभकामनाएं दी हैं।

सशिमं जगन्नाथपुर में गणतंत्र दिवस पर हुए विविध कार्यक्रम

लाटाबोड़। बालोद ब्लॉक के ग्राम जगन्नाथपुर में संचालित सरस्वती शिशु मंदिर विद्यालय में गणतंत्र दिवस समारोह धूमधाम से मनाया गया। इस अवसर पर अतिथियों की अगुवाई में राष्ट्रगान और भारत माता की आरती के साथ ध्वजारोहण किया गया। इसके साथ ही भारत माता की ज्ञांकी और तिरंगे झंडे के साथ बच्चों ने आकर्षक वेशभूषा में गांव में रैली निकाली। प्रभात फेरी के बाद देशभक्ति और छत्तीसगढ़ी सांस्कृतिक नृत्य गीतों की प्रस्तुति हुई। इस अवसर पर विलुप्त होते गीतों और परंपराओं को भी बच्चों ने नृत्य के माध्यम से प्रस्तुत किया। बसदेवा गीत की प्रस्तुति को भी लोगों ने काफी सराहा। देश भक्ति फौजी नृत्य के दौरान बच्चों की प्रस्तुति देख लोग भावुक हो उठे। इस अवसर पर मौजूद मुख्यअतिथि सिद्धि विनायक शिक्षण समिति के अध्यक्ष सुभाष सिंह हरदेल व अध्यक्षता कर रहे सचिव खिलानंद गिलहरा ने गणतंत्र दिवस और संविधान की महत्ता पर भी प्रकाश डाला। मंच पर राजेंद्र जेठमल, अभ्यास साहू, कोमिन साहू, हुकुम लाल साहू, दसरू साहू, परमेश्वर नेताम, गुलापी बघेल सहित अन्य मौजूद रहे। मंच संचालन खेमिन साहू व धनंजय साहू ने संयुक्त रूप से किया। आधार प्रदर्शन प्रधानाचार्य ताराचंद साहू ने किया। इस अवसर पर शिक्षकों में रेख लाल देशमुख, लक्ष्मी साहू, चैन कुमारी नेताम, रितु पिस्टा, माधुरी यादव, रीना देशलहरे, भावना सुनहरे, त्रिवेणी दुबे, हरीश साहू, नूमेश्वरी विश्वकर्मा आदि का विशेष योगदान रहा। इस अवसर पर मौजूद बच्चों के पालकों ने भी नृत्य पर बच्चों का उत्साह वर्धन करते हुए पुरस्कार राशि भेंट किया।



शासकीय विद्यालय टटेंगा में विद्यार्थियों ने किया मार्च पास्ट



बालोद। शासकीय उच्चतर माध्यमिक विद्यालय टटेंगा में गणतंत्र दिवस हर्षोल्लास के साथ मनाया गया। प्राचार्य आरके देवांगन पूर्व माध्यमिक शाला के प्रधान पाठक डीके मोहन माला एवं प्राथमिक शाला के प्रधानपाठक लिखन राम सार्पा ने राष्ट्रीय ध्वज फहराया। इस अवसर पर स्काउट, रेडक्रॉस के सदस्यों और सुमन साहू ने कहा कि हमारा संविधान पूरे विश्व का सबसे बड़ा लिखित संविधान है। इसी के द्वारा हम अपनी स्वतंत्रता का पूर्ण लाभ उठा सकते हैं। कार्यक्रम में विद्यालय में कक्षा पांचवीं से आठवीं तथा दसवीं और बारहवीं के शाला में प्रथम स्थान प्राप्त करने वाले छात्र-छात्राओं को पूर्व प्रधान पाठक ओपी पुरेंद्र ने सम्मानित किया। साथ ही गायत्री शक्तिपीठ द्वारा आयोजित अखिल भारतीय संस्कृति ज्ञान परीक्षा में विकासखंड स्तर पर द्वितीय व तृतीय स्थान प्राप्त करने वाले छात्र-छात्राओं को सम्मानित किया गया। कार्यक्रम का संचालन व आभार प्रदर्शन व्याख्याता अजय पाठक ने किया। इस अवसर पर अश्वनी सुधाकर, ऋषी राम साहू, पुरुषोत्तम वासुनिक, पुरुषोत्तम उर्वेश, बुधरू यादव, आरडी देवांगन, चंद्रमणि वासुनिक, टीएल देवांगन, रेशमी साहू, चंद्रा देवांगन सहित बड़ी संख्या में ग्रामीण उपस्थित थे।

तहसील साहू सदन कोलिहामार (गुरूर) में धूमधाम से मना गणतंत्र दिवस

गुरूर। तहसील साहू सदन कोलिहामार (गुरूर) में गणतंत्र दिवस के अवसर सामाजिक पदाधिकारियों ने भारत माता के तैलचित्र पर पूजा अर्चना की। उसके बाद तहसील कोषाध्यक्ष खेदुरम साहू ने राष्ट्रीय ध्वज फहराया। अपने संबोधन में खेदुरम साहू ने कहा कि यह दिन हमें यह याद दिलाता है कि आज के ही दिन हमें संपूर्ण प्रभुत्व संपन्न लोकतांत्रिक गणराज्य का दर्जा प्राप्त हुआ था और हमारा संविधान लागू हुआ था। हम देश के महान शहीदों की कुर्बानियों को याद करते हुए उनके द्वारा बताए गए मार्ग पर चलने के लिए प्रेरित किया। इस अवसर पर संरक्षक रामदेव्याल साहू, सचिव न्याय प्रकाश योगेश साहू, कोलिहामार परिक्षेत्र अध्यक्ष भरत लाल सार्वा, बिशालाल साहू, टोमन लाल साहू, जीवन लाल साहू, मनोहर साहू, चंद्रलता साहू, आंकार साहू, भूपेश कुमार साहू, प्रभात महमल्ला, मिडिया प्रभारी सूर्यकांत साहू, समाज सेवक जागेश्वर साहू, पवन महमल्ला, नागेश साहू, उमेश साहू, राजू सहित स्कूली छात्र-छात्राएं सहित गणमान्य नागरिक सामाजिक बंधु उपस्थित थे।



शासकीय उमा विद्यालय अंडा में हर्षोल्लास से मनाया गणतंत्र दिवस



अंडा। शासकीय उच्चतर माध्यमिक विद्यालय अंडा दुर्ग के प्रांगण में राष्ट्रीय पर्व गणतंत्र दिवस हर्षोल्लास के साथ मनाया गया। इस अवसर पर गाँव के गणमान्य नागरिक, प्राचार्य सीमा जाम्बुलकर, प्रधान पाठक विजय लक्ष्मी राव, व्ही पद्मावती, समस्त शाला परिवार उपस्थित थे। इस अवसर पर ध्वजारोहण पश्चात् प्रभात फेरी निकाल कर गाँव के विभिन्न स्थानों पर ध्वजारोहण को सम्मिलित हुए। उसके बाद शाला प्रांगण में मंचीय कार्यक्रम कक्षा 6 वीं से 12 वीं तक के विद्यार्थियों द्वारा प्रस्तुत किया गया जिसमें योगा, ताली योग, देशभक्ति गीत रहे। साथ ही अटल टिकरिंग लैंच के विद्यार्थियों के लिए समग्र शिक्षा के द्वारा राज्य स्तरीय प्रोटोटाइप प्रतियोगिता रायपुर में आयोजित किया गया था। जिसमें विद्यालय के विद्यार्थियों ने द्वितीय स्थान प्राप्त कर विद्यालय, जिला स्तरीय को बहुत ही गौरवित किए हैं। फलस्वरूप प्राचार्य द्वारा विजेता व समस्त प्रतिभागियों को सम्मानित किया गया। संस्कृति ज्ञान परीक्षा के विजेताओं को सम्मानित किया गया।

Advertisement for 'Health Town' featuring 'श्री श्रेयन आयुर्वेद' (Shri Shreyan Ayurved) and 'Panchkarma & Wellness Centre'. It lists services like 'वैद्य-डॉ. पल्लवी क्षीरसागर' (Vaidya-Dr. Pallavi Kshirsagar) and 'MD आयुर्वेद (पुणे)' (MD Ayurved (Pune)). It also includes contact information: 'Timing - (11-8) by Appointment' and 'पता :- B-22 जगन्नाथ मंदिर के पीछे, गायत्री नगर, रायपुर (छ.ग.)' (Address :- B-22 Jagannath Mandir ke piche, Gayatri Nagar, Raipur (Ch.G.)).

Advertisement for 'श्री श्रेयन आयुर्वेद' (Shri Shreyan Ayurved) and 'Panchkarma & Wellness Centre'. It lists services like 'वैद्य-डॉ. पल्लवी क्षीरसागर' (Vaidya-Dr. Pallavi Kshirsagar) and 'MD आयुर्वेद (पुणे)' (MD Ayurved (Pune)). It also includes contact information: 'Timing - (11-8) by Appointment' and 'पता :- B-22 जगन्नाथ मंदिर के पीछे, गायत्री नगर, रायपुर (छ.ग.)' (Address :- B-22 Jagannath Mandir ke piche, Gayatri Nagar, Raipur (Ch.G.)).

Advertisement for 'श्री श्रेयन आयुर्वेद' (Shri Shreyan Ayurved) and 'Panchkarma & Wellness Centre'. It lists services like 'वैद्य-डॉ. पल्लवी क्षीरसागर' (Vaidya-Dr. Pallavi Kshirsagar) and 'MD आयुर्वेद (पुणे)' (MD Ayurved (Pune)). It also includes contact information: 'Timing - (11-8) by Appointment' and 'पता :- B-22 जगन्नाथ मंदिर के पीछे, गायत्री नगर, रायपुर (छ.ग.)' (Address :- B-22 Jagannath Mandir ke piche, Gayatri Nagar, Raipur (Ch.G.)).

खबर संक्षेप



**बगईकोन्हा विद्यालय के बच्चों ने निकाली प्रभातफेरी**  
डौंडीलोहारा। शासकीय प्राथमिक व पूर्व माध्यमिक शाला बगईकोन्हा में गणतंत्र दिवस धूमधाम से मनाया गया। इस अवसर पर प्रधान पाठक द्वय टेमन लाल राणा व राजेश कुमार नायक ने राष्ट्रध्वज तिरंगा फहराया। कार्यक्रम का संचालन शिक्षक वासुदेव पटेल ने किया। स्कूली बच्चों ने देशभक्ति पूर्ण नारों के साथ ग्राम के प्रमुख चौराहों से गुजरते हुए प्रभातफेरी निकाली। अंत में मिष्ठान वितरण किया गया। चुनाव आचार संहिता के कारण कोई भी कार्यक्रम आयोजित नहीं किया गया। इस अवसर पर संस्था के समस्त शिक्षक-शिक्षिकाएं तथा गणमान्य नागरिक उपस्थित थे।

**सशिमं गुरु में गणतंत्र दिवस पर हुए विविध कार्यक्रम**



गुरू। सरस्वती शिशु मंदिर गुरु में गणतंत्र दिवस समारोह हर्षोल्लास से मनाया गया। मुख्य अतिथि समाजसेवी चंदनलाल सिन्हा थे। साथ ही व्यवस्थापक कोशल साहू, अध्यक्ष जयंत किरी, कोषाध्यक्ष ऋषि सिन्हा, उपाध्यक्ष अनुसुइया धुव, ईशाप्रकाश साहू, नंद किशोर शर्मा, याद राम साहू, शैलेश साहू, राम सहाय साहू, सविता साहू, विद्यालय के प्रधानाचार्य मुरलीधर साहू, पालकगण एवं पूर्व छात्र उपस्थित थे। चंदन लाल सिन्हा ने विद्यालय प्रांगण में ध्वज फहराया। विद्यालय के भैया बहनों द्वारा देश भक्ति गीत, भाषण, कविता प्रस्तुत किए गए। इस कार्यक्रम को सफल बनाने में विद्यालय के आचार्य गिरिन्द्र शर्मा, सुदर्शन साहू, मोनिश कुमार, सरोज शांडिल्य, तुकेश्वरी गर्जेन्द्र, भुनेश्वरी सिन्हा, रेखा रावटे, रेवती यादव, दुर्गाशवरी साहू, सुनीता नेताम, दुर्गा साहू उपस्थित थे।

**ट्रक चालक ने पुलिस वाले की कार को ठोकर मारी**

भिलाई। ट्रक चालक ने लापरवाही पूर्व वाहन चलाते हुए पुलिस वाले की कार को पीछे से जोरदार ठोकर मार दी। घटना में कार बुरी तरह क्षतिग्रस्त हो गया है। चालक मौके से फरार हो गया है। सुपेला पुलिस ने बताया कि शनिवार की दोपहर चंद्रा मौर्या चौहन टावर के पास नेशनल हाइवे पर सफेद रंग की कार में दो युवती सवार थी। उतई निवासी तुलसी ठाकुर कार को चला रही थी। किनारे सीट पर एक स्कूली छात्रा भी सवार थी। कार सुपेला से पावर हाउस की ओर जा रही थी। इस दौरान ट्रक सीजी 07 सीएन 6220 के चालक ने कार को पीछे से ठोकर मार दिया।

**पर्व : जिला मुख्यालय बालोद में विधायक चंद्राकर ने फहराया राष्ट्रीय ध्वज, ली परेड की सलामी**

# जिले में हर्षोल्लास से मनाया गया गणतंत्र दिवस, जगह-जगह शान से लहराया तिरंगा



हरिभूमि न्यूज ॥ बालोद

जिला मुख्यालय बालोद में राष्ट्रीय पर्व गणतंत्र दिवस हर्ष, उल्लास तथा भव्य एवं गरिमामय ढंग से मनाया गया। समारोह के मुख्य अतिथि दुर्गा ग्रामीण विधायक ललित चंद्राकर ने सुबह 09 बजे स्व.स्वर्ग प्रसाद अग्रवाल स्टेडियम में राष्ट्रीय ध्वज फहराकर कलेक्टर इन्द्रजीत सिंह चन्द्रवाल एवं पुलिस अधीक्षक एसआर भगत के साथ परेड की सलामी ली। इस अवसर पर उन्होंने मुख्यमंत्री विष्णुदेव साय के संदेश का वाचन भी किया। इस दौरान मुख्य अतिथि ललित चंद्राकर ने शांति के प्रतीक श्वेत कपोत और हर्षोल्लास के प्रतीक रंग-बिरंगे गुब्बारे भी आसमान में छोड़े। इस अवसर पर विधायक संजारी बालोद संगीता सिन्हा, प्रधान जिला एवं सत्र न्यायाधीश श्याम लाल नवरत्न, मुख्य न्यायिक मजिस्ट्रेट संजय कुमार सोनी के अलावा जिला पंचायत के मुख्य कार्यपालन अधिकारी डॉ. संजय कन्नौजे, वनमण्डलाधिकारी बीएस सरोटे, अपर कलेक्टर चन्द्रकांत कौशिक, एडीशनल एसपी मोनिका ठाकुर एवं अशोक जोशी, एसडीएम सुरेश साहू सहित विभिन्न विभागों के अधिकारी, कर्मचारी और बड़ी संख्या में गणमान्य नागरिक उपस्थित थे।

**परेड में 14वीं वाहिनी छत्तीसगढ़ सशस्त्र बल धनौरा को मिला प्रथम स्थान**

समारोह में स्कूली विद्यार्थियों के द्वारा रंगारंग सांस्कृतिक कार्यक्रमों की प्रस्तुति दी गई। इसके अलावा परेड में शामिल सशस्त्र बल, पुलिस बल के जवानों तथा स्कूली विद्यार्थियों ने आकर्षक मार्चपट्ट एवं हर्षफायर किया। इस अवसर पर विधायक ललित चंद्राकर ने जिले के शहीद जवानों के परिजनों को शील और श्रीफल प्रदान कर सम्मानित किया। उन्होंने जिला स्तर पर कर्तव्यों का श्रेष्ठ निर्वहन करने वाले अधिकारियों, कर्मचारियों को प्रशस्ति पत्र प्रदान कर सम्मानित किया। समारोह में सांस्कृतिक कार्यक्रम, परेड और झांका में प्रथम, द्वितीय व तृतीय स्थान प्राप्त करने वालों को भी सम्मानित किया गया। इसके अंतर्गत परेड सीनियर में 14वीं वाहिनी छत्तीसगढ़ सशस्त्र बल धनौरा को प्रथम स्थान एवं 21वीं वाहिनी छत्तीसगढ़ सशस्त्र बल करकामाट को द्वितीय स्थान तथा जिला पुलिस बल पुरूष को तृतीय स्थान प्राप्त हुआ।



**जूनियर में शासकीय आदर्श उमा विद्यालय बालोद रेडक्रास प्रथम**

इसी तरह परेड जूनियर के अंतर्गत रेडक्रास शासकीय आदर्श उच्चतर माध्यमिक विद्यालय बालोद को प्रथम स्थान, रोवर्स स्वामी आलानंद उत्कृष्ट हिन्दी माध्यम स्कूल बालोद को द्वितीय स्थान एवं एनसीसी ब्लेज एकेडमी बालोद को तृतीय स्थान प्राप्त हुआ। इसी तरह शासन की योजनाओं को प्रदर्शित करने हेतु निकाली गई झांका के अंतर्गत पंचायत एवं ग्रामीण विकास विभाग को प्रथम स्थान, महिला एवं बाल विकास विभाग को द्वितीय स्थान एवं वन विभाग को तृतीय स्थान प्राप्त हुआ। सांस्कृतिक कार्यक्रमों की श्रृंखला में ब्लेज एकेडमी बालोद को प्रथम स्थान, स्वामी आलानंद उत्कृष्ट अंग्रेजी माध्यम स्कूल बालोद को द्वितीय स्थान एवं कृष्णा किड्स गार्डन बालोद को तृतीय स्थान प्राप्त हुआ।

**शासकीय विद्यालय संजारी में प्राचार्य ने फहराया राष्ट्रध्वज**

डौंडीलोहारा। शासकीय उच्चतर माध्यमिक विद्यालय संजारी में गणतंत्र दिवस धूमधाम से मनाया गया। इस अवसर पर शाला प्रांगण में प्राचार्य पद्मा कोठारी ने राष्ट्रध्वज फहराया। व्याख्याता शिवेन्द्र बहादुर ने बताया कि स्कूली छात्र-छात्राओं व ग्राम के गणमान्य नागरिकों द्वारा प्रभातफेरी निकाली गई। प्रभातफेरी ग्राम के प्रमुख चौक चौराहों से होकर निकाली गयी। प्रभातफेरी के बाद अंत में मिष्ठान वितरण किया गया। इस अवसर पर समस्त शिक्षक शिक्षिकाएं, गणमान्य नागरिक व छात्र-छात्राएं उपस्थित थे।

**भारत इंस्टीट्यूट आफ नर्सिंग में मनाया गया गणतंत्र दिवस**



बालोद। भारत इंस्टीट्यूट आफ नर्सिंग में गणतंत्र दिवस हर्षोल्लास के साथ मनाया गया। इस अवसर पर ध्वज फहराने के बाद विद्यार्थियों ने देशभक्ति गीत और नृत्य की प्रस्तुति दी। संस्था के प्राचार्य डेनियल दीपक मसीह ने विद्यार्थियों को संबोधित करते हुए हमारे स्वतंत्रता सेनानियों के प्रति सम्मान तथा आजादी के महत्व को बनाए रखने के लिए प्रेरित किया। कार्यक्रम में सभी शिक्षक, व्यवस्थापक एवं विद्यार्थी उपस्थित थे।

**पेंशनरों ने धूमधाम से मनाया गणतंत्र दिवस**



बालोद। छत्तीसगढ़ पेंशनधारी कल्याण संघ पेंशन भवन शिकारी पारा बालोद में डॉक्टर आरएम चावड़ा एवं समस्त पदाधिकारी तथा अन्य पेंशनरों ने गणतंत्र दिवस धूमधाम से मनाया। कार्यक्रम में हरीश पटेल, मोहनलाल धुवें, जितेंद्र आर्य, भगत सिंह पद्माकर, पीपल देशमुख, बीआर बेलसर, आरके साहू, आईएन योगी, पंचम धनकर, चुरामन साहू व पेंशनर उपस्थित थे।

**बिटिया के जन्मदिन पर कराया न्योता भोज**



गुरू। दिलीप यादव व पूर्णिमा यादव ने अपनी सुपुत्री भूमिका यादव के जन्मदिन पर शासकीय प्राथमिक व पूर्व माध्यमिक शाला खुन्दनी के बच्चों को न्योता भोज कराया।

## जामगांव आर सशिमं में गणतंत्र दिवस पर हुए सांस्कृतिक कार्यक्रम



जामगांव आर। सरस्वती शिशु मंदिर उच्चतर माध्यमिक विद्यालय जामगांव आर में 76वें गणतंत्र दिवस पर रंगारंग सांस्कृतिक कार्यक्रमों का आयोजन किया गया। समिति सदस्य तहसील साहू, समाज उपाध्यक्ष डा. गुलाब साहू ने राष्ट्रीय ध्वज फहराया। ध्वजारोहण अवसर पर शासकीय कालेज समिति अध्यक्ष नरेश केला, दानदत्ता समाजसेवी प्रेमचंद जैन, शासकीय विद्यालय समिति पूर्व अध्यक्ष मनीष जैन, समाजसेवी भारती सोनबर, विद्यालय समिति अध्यक्ष कामता प्रसाद साहू, कोषाध्यक्ष बसंत राव शिंदे, सदस्य डॉ. एनके चंद्रवंशी, डॉ. केएस देवांगन, श्यामलाल चंद्राकर, मीठालाल केला, पूर्व सरपंच शैलेन्द्र मंडवी सहित पालक स्टॉफ विद्यार्थी उपस्थित रहे। प्राचार्य पीपल बारले, पूर्व प्रधानाचार्य पवन बंछेर, कार्यालय प्रमुख हाथेश्वर साहू के मार्गदर्शन में प्रभात फेरी एवं ध्वजारोहण सम्पन्न हुआ। समारोह में विद्यार्थियों ने देश भक्ति और संस्कार से ओत प्रोत सांस्कृतिक कार्यक्रम प्रस्तुत किए। कार्यक्रम को संबोधित करते हुए मां सरस्वती शिक्षा समिति अध्यक्ष कामता प्रसाद साहू ने कहा कि संविधान की रक्षा और



पालन करना प्रत्येक देशवासी का कर्तव्य है। व्यवस्थापक एके जैन ने कहा कि नियमों के पालन से जीवन का संचालन सुव्यवस्थित होता है। उन्होंने विद्यार्थियों को पढाई में ध्यान देने तथा अपना अतिथि संभालने के लिए अनुशासन का पालन करने के लिए प्रेरित किया। संचालन व्यवस्था प्रधानाचार्य दिव्या चंद्राकर और आभार प्राचार्य पीपल बारले ने किया। इस अवसर पर संजु देवांगन, डीडी मानिकपुरी, गुंजा चंद्राकर, खिलेश्वरी साखरे, गजेंद्र ठाकुर, रेखा दीमर, रेखराम बारले, तीर्थ बारले, लता बारले, हुनेस्वरी, अनुराधा, होलकर कुर्से खेमचंद साहू उपस्थित थे।

## जामगांव आर अंचल में धूमधाम से मनाया गया गणतंत्र दिवस



जामगांव आर। शहीद डोमेश्वर साहू शासकीय कालेज, सेजस, शासकीय प्राथमिक शाला जामगांव आर शासकीय स्कूल भर, शासकीय प्राथमिक मिडिल हाईस्कूल सुरपा, शासकीय प्राथमिक मिडिल स्कूल कुम्हली, बेलहारी, टेमरी, औरी, बारवाय, खोला, धमना, बासीन सहित ग्रामपंचायतों गांव नगर के विविध

स्थानों पर त्रिस्तरीय पंचायत चुनाव की आचार संहिता का ध्यान रखते हुए शासन के निर्देशानुसार 76 वें गणतंत्र दिवस पर शासकीय पशु औषधालय जामगांव आर, जिला केंद्रीय आरक्षी बैंक जामगांव आर आरक्षी केंद्र जामगांव आर में हर्षोल्लास के साथ गणतंत्र दिवस मनाया गया।

## बोरई व खुरसुल में हुई मानसगान प्रतियोगिता में शामिल हुए विधायक

### जीवन जीने की कला सिखाती है रामचरित मानस : चंद्राकर

हरिभूमि न्यूज ॥ अंडा

दुर्गा ग्रामीण विधानसभा क्षेत्र के अंतर्गत ग्राम पंचायत बोरई व खुरसुल में आयोजित दो दिवसीय भव्य रामायण सम्मेलन में दुर्गा ग्रामीण विधायक ललित चंद्राकर सम्मिलित हुआ। इस पावन अवसर पर सभी ग्रामीण जनों को इस अद्भुत धार्मिक आयोजन के लिए हार्दिक शुभकामनाएं प्रेषित की। कार्यक्रम में बड़ी संख्या में ग्रामीण वासी, श्रद्धालु और कार्यकर्ता उपस्थित रहे, जिनके उत्साह और सहयोग से यह आयोजन अत्यंत सफल रहा। रामायण के मंत्रमुग्ध कर देने वाले पाठ एवं रामधनु की मधुर ध्वनि ने समूचे क्षेत्र को भक्तिमय बना दिया।



इस अवसर पर दुर्गा ग्रामीण विधायक ललित चंद्राकर ने कहा कि हमने बचपन से हमने घरों में रामचरित मानस का पाठ पढ़ा और सुना होगा।

में खुशहाली लाने के लिए मंत्र का काम करती हैं। रामचरितमानस एक धार्मिक ग्रंथ है और यदि आप इसे नियमित रूप से पढ़ेंगे और सच्चे मन से पूजा करेंगे, तो आपकी सभी मनोकामनाएं पूरी होंगी। इसमें लिखे हर दोहे और चौपाई का एक अलग महत्व और अर्थ होता है। इस अवसर पर प्रमुख रूप से जनपद सदस्य भाना ठाकुर भाजपा अंजोरा के पूर्व मंडल अध्यक्ष व वरिष्ठ भाजपा कार्यकर्ता गिरेश साहू, अंजोरा मंडल अध्यक्ष हेमंत सिन्हा, वरिष्ठ भाजपा कार्यकर्ता नंदु निर्मलकर ओमेश्वर राजू यादव, सरपंच पदमा साहू सरपंच मुकुंद पारकर, रिचेंद्र यादव, गिरेश्वर देशमुख, सरोज पारकर, मोतिम पारकर, शिव निर्मलकर सुनीता देशमुख, आंकार देवांगन, सुखदेव देवांगन, मुकेश मंडले, सतरूपा निषाद, तंजरा पारकर, श्याम निषाद सहित बड़ी संख्या में ग्रामवासी उपस्थित रहे।

online Booking: [www.tripuryatra.com](http://www.tripuryatra.com)

Individual & Group Tour  
Honeymoon Tours  
School/College Tour

28 फरवरी से 11 मार्च 2025, 21 मार्च से 01 अप्रैल 2025, 11 अप्रैल से 22 अप्रैल 2025, 09 मई से 20 मई 2025, 23 मई से 03 जून 2025, 06 जून से 17 जून 2025 (12 दिन)

सुविधा ज्यादा सबसे कम राशि पर

## नेपाल विदेश यात्रा

पशुपतिनाथ, माँ मनोकामना देवी, लुम्बिनी (भगवान बुद्ध का जन्म स्थान), पोखरा (गुप्तेश्वर महादेव, डेविड फॉल विंध्यवासिनी मंदिर, फेवालेक), काठमांडू (बुद्ध नीलकंठ, बुद्ध स्तूप, काठमांडू दरबार), जोरखपुर, बनारस (श्री काशी विश्वनाथ ज्योतिर्लिंग), अयोध्या (श्रीराम जन्मभूमि), जनकपुर (सीता मर्त्या का जन्म स्थल), सीतामणी

राशि- स्लीपर 17500/-, 3 एसी 24,500/-, 2 एसी 29,500/- (+ 5% GST)

श्री त्रिपुर तीर्थ यात्रा सेवा समिति

संपर्क करें:- 7354-411411

प्रशिक्षित ड्राइवर मंगली/डेली बेसिस पर उपलब्ध है

नोट - हमारे द्वारा प्रशिक्षित ड्राइवर ये सारे पॉइंट फॉलो करते हैं।

1. गाड़ी चलते समय पान मसाला / सिगरेट का सेवन नहीं करते हैं।
2. एक बार में फ़ोन उठाते हैं, कॉल मिस होने पर कॉल बैक करते हैं।
3. प्रतिदिन गाड़ी की साफ सफाई करते हैं।
4. गाड़ी हमेशा सुरक्षित स्पीड में चलाते हैं।
5. ड्यूटी के दौरान यूनीफॉर्म में रहते हैं।

संपर्क करें- 7837411411

अधिक जानकारी के लिए स्कैन करें।

Rahul Travels One Way Taxi Pvt Ltd  
Beside Raipur Airport